

حکیم محمد شریف جگرانوی کی وفات

۱۹۹۹ء کی صبح کو لاہور کے نامور طبیب حکیم محمد شریف جگرانوی اپانے سفر آنحضرت پر روان ہو گئے۔ اور یوں ایک متحرک اور ان تھک زندگی کو موت کی آنکھ میں سکون مل گیا۔ (لَا لَهُ وَلَا إِلَهَ إِلَّا هُوَ رَاجِعُونَ)

حکیم محمد شریف کو جانے والوں نے یہ بھی لکھا کہ جوں جوں شرت، مقبولیت عامہ اور دولت نے بڑھ کر حکیم صاحب کے قدم لیے، اسی قدر حکیم صاحب کی شخصیت میں انساری، خاموشی اور خدمت خلق کے آثار زیادہ اچاگر ہوتے گئے۔ وہ نہ صرف پاکستان بلکہ سعودی عربیہ اور کویت کے شاہی خاندانوں سے بھی تعلقات رکھتے تھے۔ اور جب کبھی بلاوے پر وہاں گئے تو دوپسی پر دونوں حکومتوں نے انہیں اپنی علی مطبوعات سے بھی نوازا۔

حکیم محمد شریف کی خوش قسمتی تھی کہ انہیں بچپن میں تعلیم و تربیت کے اچھے موقع میسر آگئے۔ ان کے والد حکیم محمد اسماعیل فن طبابت کے ساتھ ساتھ روحانیت کا بھی ذوق رکھتے تھے۔ وہ اپنے شرکے ایک عالم مولانا محمد ابراہیم سے عقیدت رکھتے تھے۔ جو دارالعلوم دیوبند میں علامہ سید محمد انور شاہ کشمیری کے شاگردہ چکے تھے۔ چنانچہ مولانا محمد ابراہیم کے مشورہ سے حکیم محمد اسماعیل نے اپنے بڑے بیٹے محمد شریف کو آغاز شباب (جو وہ یا پندرہ سال کی عمر) میں دارالعلوم دیوبند پہنچ دیا۔ جہاں وہ علامہ انور شاہ کشمیری کے مکان پر رہتے تھے اور علامہ مرحوم کے بڑے لڑکے سید ازہر شاہ قیصران کا خیال رکھتے تھے۔ انہی دونوں میں والد مرحوم نے خاکسار کو بھی دارالعلوم پہنچ دیا تھا اور حسن اتفاق سے خاکسار بھی سید انور شاہ ہی کے مکان پر رہتا تھا۔ وہاں ۱۹۷۵ء میں ہم دونوں میں دوستی کا جو رشتہ قائم ہوا اسے ۱۹۹۹ء کی ۲۳

۱۹۹۹ء کو موت نے توڑ دیا۔

ہم دونوں نے پہلی بار ۱۹۷۵ء میں دارالعلوم کی مسجد میں مولانا سید حسین احمد مدنی کی تقریر سنی جو انہوں نے جیل سے بولا کلام آزاد کی رہائی پر کی تھی۔ مولانا موصوف نے بولا کلام آزاد کی سیاسی بصیرت اور استقامت کی تعریف کرتے ہوئے کہا تھا کہ محمد علی جو ہر جیسے بہادر رہنما پر بھی ایک وقت ایسا آیا۔ جب رہ سیاست میں ان کے قدم ڈگنگا گئے اور ایسا ان کے بڑے بھائی شو کت علی کی وجہ سے ہوا۔ لیکن بولا کلام تحریک آزادی میں سیاست کی جس پر خار را پر چلے آٹھ تک اس پر پوری استقامت سے چلتے رہے۔

مولانا حسین احمد مدنی بیوی کے مکان پر ہم نے سید عطا اللہ شاہ بخاری، حبیب الرحمن لدھیانوی اور خان عبدالغفار خان کو دیکھا۔ یہ شخصیات ان کے سامنے یوں بیٹھی تھیں جیسے ایک مرد باصفا اپنے پیر روشن ضمیر کے سامنے بیٹھا ہوتا ہے۔ طالب علموں نے سید عطا اللہ بخاری سے ہزار درخواستیں کیں کہ وہ اپنی آش نوائی سے مولے کو شاہین سے لڑائیں، لیکن انہوں نے ایک نہ سنی اور کہا کہ حضرت شیخ (مولانا حسین احمد) کی موجودگی میں یہ جسارت کیسے کر سکتا ہوں۔

دارالعلوم میں ہم دونوں نے مولانا معراج الحق سے مقامات حریری، مولانا عبدالایمیع سے منخر المعانی، مولوی عبدالجلیل کیرانوی سے یہذی اور مولانا عبدالحق سے جو قیام پاکستان کے بعد اکوڑہ خنک آگئے تھے۔ مسکاہ شریف پڑھی۔ مولانا عبدالحق مرحوم کو مولانا مدنی سے بڑی عقیدت تھی۔ مولانا عبدالحق ایک قابل مدرس اور پارسان انسان تھے۔ انہوں نے مسکاہ شریف کے افتتاحی درس میں مولانا مدنی سے درخواست کی کہ وہ درس حدیث کا افتتاح فرمائیں چنانچہ مولانا مدنی آئے، انہوں نے اپنی تقریر میں جو کچھ فرمایا، وہ آج بھی اس نامزاد کو یاد ہے۔ مولانا نے فرمایا: یہ اللہ کا تم لوگوں پر احسان ہے کہ اس نے اپنے دین کی خدمت کے لیے تمہیں چون لیا ہے۔ اس لیے اللہ اور اس کے رسول کے لیے جنوا اور ان لوگوں کو نگاہ حسرت سے نہ دیکھو

جنوں نے اپنے آپ کو دنیا کیلے وقف کر رکھا ہے۔ اسی قیام میں دارالعلوم کے مُمّتم قاری محمد طیب کو بھی بار بار دیکھنے کا موقع ملا۔ کیا لطیف شخصیت تھی تقریر کرتے تو پھول برستے تھے۔ نماز میں قرآن مجید پڑھتے تو سننے والے جھوم جھوم اٹھتے۔ مولانا شبیر احمد عثمانی ہر چند اس وقت دارالعلوم سے کوئی رسمی تعلق نہیں رکھتے تھے۔ لیکن اپنے خوب صورت مکان پر جمعہ کے دن طالب علموں کو اپنے پندو نصائح سے نوازتے اور ناسازی طبع کی بناء پر چارپائی تی پر لیٹئے تقریر کرتے۔ معصوم چڑھا لب ولب جا عارفانہ ایک نشست میں انہوں نے توکل علی اللہ پر ایسی پر تاشیر تقریر فرمائی کہ دل میں اتنی چلی گئی۔

القصہ دارالعلوم میں حکیم صاحب کے ساتھیتیت ہوئے دنوں کی یادا بھی تک لوح قلب سے محظیں ہوئی۔ ازہر شاہ قیصر ہمیں اپنے والد مرحوم (سید محمد انور شاہ کشمیری) کی باتیں سنلتے، ایک دن شام کو باہر سے آئے تو چند لمحوں کے لیے ہمارے پاس رک گئے اور کما کہ والد صاحب کبھی مطخ میں نہیں جاتے تھے۔ لیکن ایک بار سید عطا اللہ شاہ دہلی جاتے ہوئے دیوبند آئے تو ہمارے ہاں انہوں نے کھانا کھایا۔ قبلہ والد صاحب (سید محمد انور شاہ) پہلی بار مطخ میں گئے اور والدہ سے کہا کہ دیکھنا! کھانا اختیاط سے بناتا آج جو مہمان آرہے ہیں بڑے آدمی ہیں اور انہوں نے دین کی بڑی خدمات انجام دی ہیں۔ سید عطا اللہ شاہ بخاری کا کہنا یہ تھا کہ وہ جب کبھی دیوبند کی راہ سے دہلی جاتے ہیں تو پھر علامہ انور شاہ کی یاد آگے بڑھنے نہیں دیتی۔ دیوبند میں اتر کر حضرت شاہ صاحب (علامہ سید انور شاہ) کی قبر پر حاضر ہو جاتا ہوں۔

ایک دوسری شام آئے تو انہوں نے مولانا آزاد کے بارے میں باتیں شروع کر دیں اور کہا کہ وہ والد صاحب (انور شاہ) کا بڑا احترام کرتے تھے۔ ان کی وفات پر انہوں نے (ابوالکلام) والدہ کو خط لکھا تھا: «کل شام جب واپس گھر آیا تو محسوس کر رہا تھا کہ میں نے کسی متعاق عنز کو گم کر دیا ہے۔ پھر لطائع ملی کہ علامہ انور شاہ دنیا سے رخصت ہو گئے ہیں۔» ازہر شاہ نے باتیں کرتے ہوئے مزید کہا کہ ابوالکلام آزاد نے اپنے جذبات پر اس قدر قابو پالیا

ہے کہ ان کے خلاف کوئی تقریر کوئی مضمون کوئی گالی انسیں اشتعال نہیں دلا سکتی اور وہ نہایت ہی خاموشی اور صبر سے اپنے خلاف ہر چیز کو سن لیتے ہیں۔

القصہ دارالعلوم میں بیتے ہوئے دونوں کا کب تک ماتم کریں۔ عام کھانے پینے کی چیز اس قدر سستی تھیں کہ آج اس کا تذکرہ کیا جائے تو کسی کو شاید ہی بقین آئے۔ آموں کے موسم میں ایک روپے میں سو آم کتے تھے۔ چچ آنے سیر گوشت ملتا تھا۔ بر سات کے موسم میں کوئی چمکتی اور سیاہ گھٹائیں اٹھتیں، تو پتہ چلتا کہ زندگی کس قدر حسین ہے۔ اگر کبھی کشاور زگار سے نجات مل گئی۔ تو دارالعلوم میں بیتے ہوئے دونوں کی یاد پر وہ قلم کریں گے۔ ۱۹۳۷ء میں تعطیلات پر واپس گھر آئے تو پتہ چلا کہ انگریز جا رہا ہے اور پنجاب تقدیم ہو گیا ہے۔ دیکھتے پورے مشرقی پنجاب میں فتنہ و فساد کی آگ بھڑک اٹھی؛ جس نے بہت تیزی سے دریاؤں کو بھی اپنی لمبیت میں آلیا۔ چنانچہ ایک دن دیکھا کہ ہماری پوری بحثی اور ایسے ہی اردو گرد کی تمام بستیاں ویران ہو گئیں اور پوری آبادی بے سروسامانی کے عالم میں ایک کیپ میں منتقل ہو گئی اور پھر ایک دنیا آگ کے دریا میں تیزی ہوئی لاہور پہنچ گئی۔ لاکھوں انسان راہ ہی میں ڈوب گئے۔ آخر خرابی بسیار کے بعد خاکسار کو ۱۹۴۷ء کو جامعہ عباسیہ بہاول پور میں داخلہ مل گیا۔ ایک دن صادق ہائی اسکول کے میدان میں پھر رہا تھا کہ اچانک محمد شریف مل گئے۔ انہوں نے بتایا کہ وہ اپنے خاندان کے ساتھ بڑی مشکل سے لاہور پہنچتے تھے۔ آج کل لاہور میں طبیہ کانج میں پڑھتے ہیں۔ خاکسار کو حکومت بہاول پور نے ۱۹۵۳ء میں قاہرہ بھیج دیا اور قاہرہ سے لندن پہنچ گیا۔ ۱۹۶۹ء میں واپس لاہور آگیا۔ دوسرے دن حکیم صاحب دفتر آگئے۔ اس کے بعد دارالعلوم کی ساری محفلیں واپس آگئیں۔ البتہ وہ لوگ جن کے دم سے زندگی کی رونقیں تھیں، ماضی کا حصہ بن چکے تھے۔ غرض ان کی وجہ سے لاہور میں نئے دوستوں سے مانا آسان ہو گیا۔ چنانچہ لاہور میں مولانا ابوالخیر مودودی، مولانا اوریس کاندھلوی، ڈاکٹر محمد اجل اور صدر زینو جیسے اہل علم سے ملتا ہوا اور سالوں تک ملتا رہا، ان ملاقاتوں میں حکیم صاحب ساتھ ہوتے

تھے جو لاہور کی گلی سے واقف تھے۔ اگر وہ اور ان کی کارنہ ہوتی تو خاکسار جیسے تھی دامن کے لیے متعدد اہل علم سے ملنا دشوار ہو جاتا۔

دارالعلوم میں بیتے ہوئے دن حکیم صاحب کو بھی برابر تسلیت رہے۔ ان دونوں کی یاد میں وہ ازہر شاہ قیصر اور ان کے بچوں کے لیے برابر یہاں سے تحائف بھیجتے رہے اور کبھی کبھی میری طرف سے بھی۔ چنانچہ ازہر شاہ مرحوم سے ان کی برابر خط و کتابت رہی جس میں شاہ صاحب خاکسار کے بارے میں برابر پوچھتے رہتے۔ بعد میں دیوبند سے آنے والے نے بتایا کہ ازہر شاہ اور ان کے بچے حکیم صاحب کو یاد کرتے رہتے ہیں۔

حکیم صاحب کا حلقة احباب و سمع تھا۔ مسلمانوں کے تمام فرقوں سے ملنا جانا تھا۔ دیوبندی، بریلوی، شیعہ، اہل حدیث۔ لیکن کسی کے خلاف کوئی لفظ بولتے نہیں تھے۔ لاہور میں محترم حافظ عبدالرشید ارشد، مولانا عبداللہ مصتم جامد اشرفہ رائے و نڈ میں تبلیغ جماعت کے رہنماؤں سے ان کے تعلقات تھے جس کی وجہ سے وہ نہ ہی حلقوں میں بھی جانی پچانی شخصیت تھے۔ وہ مجھے میرے اپنے اساتذہ کے پاس بھی لے جاتے۔ خاص طور پر مولانا عبد العزیز رائے پوری اور مولانا محمد عبداللہ بن فقیر اللہ۔

حکیم شریف کا کہنا تھا کہ ان کے طبقی کاروبار میں اللہ نے جو ترقی دی ہے۔ اس میں مولانا ابوالخیر مودودی کی دعاوں کا اثر ہے۔ سید ابوالخیر مودودی صاحب نے ایک دفعہ خود مجھ سے کہا کہ یہ شخص (محمد شریف) اسم باسمی ہے۔ واقعہ یہ ہے کہ حکیم محمد شریف، حکیم محمد سعید دہلوی اور حکیم نبی بخش بودیا جیسے بے لوٹ لوگوں کی وجہ سے پاکستان میں فن طب کا بھرم قائم رہا۔ عجیب اتفاق ہے کہ حکیم محمد سعید اور محمد شریف دونوں کو عامۃ الناس سے محبت تھی۔ حکیم محمد سعید ایک مژوڑ پروگرام کے تحت کام کرتے تھے جب کہ حکیم محمد شریف کی بودو باش ایک درویش خدا مست سے ملتی جلتی تھی۔ یہاں یہ بھی کہتا چلوں کہ حکیم صاحب، صاحب احتیاج لوگوں کو مالی امداد سے نوانتے رہے۔ خاکسار نے جب کبھی کسی ایسے آدمی کو ان کے پاس

بھجویا تو وہ بڑی خنده پیشانی سے اس سے ملتے اور چیکے سے اسے پیسے دے دیتے۔ جماں تک اس خاکسار کا تعلق ہے کیا بتاؤں کہ ان تیس سالوں میں انہوں نے میرا کماں کماں ساتھ دیا ہے۔ ”روشنی طبع“ جب کبھی مجھ پر بلا بن کر ٹوٹی تو وہ فوراً چلے آتے۔ خاکسار اکثر ملک سے باہر چلا جاتا تو وہ بچوں کا خیال رکھتے۔ والد صاحب سے بھی ان کا ملنا تھا۔ القصہ اس حکایت کو کماں تک دراز کیا جائے۔ یہ دیکھ کر منسرت ہوتی ہے کہ انہوں نے اپنے پیچھے نیک اور بالادب پانچ بیٹے چھوڑے ہیں اور عطاۓ اللہ ان کا جانشین ہے۔ اللہ سے دعا ہے کہ وہ مر جوم کو اپنے بے پایاں لطف و کرم سے نوازے اور عطاۓ اللہ کو اپنے والد کی راہ پر چلنے کی توفیق فرمائے۔

ع: بصاعت سخن آخر شد و سخن باقیست

رشید احمد (جالندھری)



ڈاکٹر خلیفہ عبدالحکیم (مرحوم) کی بلند پایہ کتب

نئے ایڈیشن

قیمت

۱۔	تشیہات روی	200-00 روپے
۲۔	اسلام کا نظریہ حیات	150-00 روپے
۳۔	Metaphysics of Rumi	160-00 روپے
۴۔	Islamic Ideology	200-00 روپے

اپنے قریبی بمنال سے یا براہ راست ہم سے
طلب فرمائیں

ادارہ ثقافت اسلامیہ

2 - کلب روڈ لاہور